

Олн таасджана

Сентябрин 24-д, «Көдлмшин хас-гдсн өдрүр орлгъна болзгиг төгсжхин болн көдлмшчнрин, үүлд церглächн-рин джалвиг диглгънә тускар» БПС-н Центральн Комитетин, СССР-н Министрмүдин Советин болн ВЦСПС-н гаргъсн тогтаврт нерәдсн, элстин ясврин-техническ станцин көдлмшчнрин болн үүлд церглächнрин байрин хург болв.

Эн тогтаврин тускар цәәлгъ-вр өгхәр эксплуатацин әнъгин начальник үр Гучунов үг авб. — Мана орн-нутгин эдл-аху улм батрхин, күч-көлсчнрин бәәдл-джиргъл улм ясрхин төлә БПС-н ХХІ хургин тууджлгч шиидврмүд илджгддж, джиргълд тохрад йовна. Эн — мана Төрскнә ик килмдж. Эн агъу ик килмджд сән диилвртә көдлмшәрн хәрү өгх зөвтәвдн, — гидж үр Гучунов келв.

Байрта тогтавр сонъсчкад, сәәнәр көдлдж йовх, долан джилә зуран нү-үрлächнр үг авч келцхäv. Тедн дунд шофер Близииков, механик Санджиев, шлифовщик Нестеренко күч-көлснә диилвр бәрх байрта седклән илджцхäv.

Байрин хурган элстин ясврин-техническ станцин коллектив Төрскнә килмджд сән көдлмшәрн хәрү өгий гидж ашлцхäv.

Е. МАНЦЫНА.